

تشیع



آيت الله العظمى حسينى نسب

شیعہ

عربی لغت میں "شیعہ" کے معنی ہیں پیروی کرنے والا جیسا کہ قرآن مجید فرماتا ہے :

(وَإِنَّ مِنْ شِيعَتِهِ لِإِبْرَاهِيمَ) (سورہ صافات آیت ۸۳)

اور یقیناً ان (نوح) کے پیروکاروں میں سے ابراہیم

بھی ہیں -

لیکن مسلمانوں کی اصطلاح میں شیعہ ان لوگوں کو

کہا جاتا ہے جو یہ اعتقاد رکھتے ہیں کہ

پیغمبر صلی اللہ علیہ وآلہ وسلم نے اپنی وفات سے قبل کئی

موقعوں پر اپنے جانشین اور خلیفہ کا اعلان فرمایا تھا

ان ہی موقعوں میں سے ایک ہجرت کے دسویں سال کی
اٹھارہ ذی الحجہ کی تاریخ بھی ہے

جو روز غدیر خم کے نام سے معروف ہے اس دن
آنحضرت صلی اللہ علیہ وآلہ وسلم نے مسلمانوں کے ایک
عظیم مجمع میں اپنے جانشین اور خلیفہ کو اپنے بعد
مسلمانوں کے لئے ان کے سیاسی، علمی اور دینی امور
میں مرجع قرار دیا تھا اس جواب کی مزید وضاحت یہ
ہے : پیغمبر اکرم صلی اللہ علیہ وآلہ وسلم کے بعد مہاجرین
اور انصار دو گروہوں میں بٹ گئے:

۱۔ ایک گروہ کا یہ عقیدہ تھا کہ پیغمبر
خدا صلی اللہ علیہ وآلہ وسلم نے مسئلہ خلافت کو یونہی نہیں
چھوڑ دیا تھا بلکہ آپ صلی اللہ علیہ وآلہ وسلم نے اپنے
جانشین کو خود معین فرمایا تھا
آپ صلی اللہ علیہ وآلہ وسلم کے جانشین حضرت علی بن ابی

طالب - ہیں جو سب سے پہلے پیغمبر

خداصلی اللہ علیہ وآلہ وسلم پر ایمان لائے تھے

مہاجرین اور انصار کے اس گروہ میں بنی ہاشم کے

تمام سربرآوردہ افراد اور بعض بزرگ مرتبہ صحابہ

جیسے سلمان ، ابوذر، مقداد اور خباب بن ارت وغیرہ

سرفہرست تھے مسلمانوں کا یہ گروہ اپنے اسی عقیدے

پر باقی رہا، اور یہی افراد علی - کے شیعہ کہلائے۔

البتہ یہ لقب پیغمبر خداصلی اللہ علیہ وآلہ وسلم نے اپنی

زندگی ہی میں امیر المومنین - کے پیروکاروں کو عطا

فرمایا تھا آنحضرت نے حضرت علی بن ابی طالب - کی

طرف اشارہ کرتے ہوئے فرمایا:

والذی نفسی بیدہ انّ هذا و شیعته لهم الفائزون یوم

القیامة. (۱)

قسم ہے اس ذات کی جس کے قبضہ قدرت میں میری
جان ہے یہ (علی) اور ان کے پیروکار قیامت کے دن
کامیاب ہوں گے۔

اس بنا پر شیعہ صدر اسلام کے مسلمانوں کے اس
گروہ کو کہا جاتا ہے جو یہ عقیدہ رکھتے ہیں کہ منصب
ولایت و امامت خدا کی طرف سے معین کیا جاتا ہے اس
وجہ سے یہ گروہ اس نام سے مشہور ہوا اور یہ گروہ
آج بھی راہ امامت پر گامزن ہے اور اہل بیت
پیغمبر صلی اللہ علیہ وآلہ وسلم کی پیروی کرتا ہے اس
وضاحت سے شیعوں کا مرتبہ اور مقام بھی واضح
ہو جاتا ہے اور ساتھ ہی ساتھ بعض جاہل یا مفاد پرست
افراد کا یہ کلام بھی باطل ہو جاتا ہے کہ شیعیت پیغمبر
اکرم صلی اللہ علیہ وآلہ وسلم کے بعد کی پیداوار ہے تاریخ
شیعیت کی مزید اور بہتر شناخت کے لئے "اصل الشیعہ

و اصولها" "المراجعات" اور "اعیان الشیعه" جیسی کتابوں کا مطالعہ مفید ثابت ہوگا۔

۲۔ دوسرے گروہ کا عقیدہ یہ تھا کہ منصب خلافت، انتخابی ہے اور اسی لئے انہوں نے حضرت ابوبکر کی بیعت کی اور مدتوں بعد یہی گروہ "اہل سنت" یا تسنن کے نام سے مشہور ہوا اور نتیجہ میں ان دو اسلامی گروہوں کے درمیان بہت سے اصولوں میں مشترک نظریات ہونے کے باوجود مسئلہ خلافت اور جانشینی پیغمبر اکرم صلی اللہ علیہ وآلہ وسلم کے سلسلے میں اختلاف ہو گیا۔ واضح رہے کہ ان فرقوں کے بانی افراد مہاجرین اور انصار تھے۔

(۱) تفسیر درالمنثور جلد ۶ جلال الدین سیوطی نے سورہ بینہ کی ساتویں آیت (إِنَّ الَّذِينَ

آمَنُوا وَعَمِلُوا الصَّالِحَاتِ أُولَئِكَ هُمْ خَيْرُ الْبَرِيَّةِ) کی تفسیر میں یہ حدیث نقل کی ہے۔

حضرت علی

ہم پہلے بھی ذکر کرچکے ہیں کہ شیعوں کا راسخ عقیدہ یہ ہے کہ منصب خلافت ، خدا عطا فرماتا ہے اسی طرح ان کا یہ بھی عقیدہ ہے کہ پیغمبر اکرم صلی اللہ علیہ وآلہ وسلم کے بعد شروع ہونے والی امامت چند اعتبار سے نبوت کی طرح ہے جس طرح یہ ضروری ہے کہ پیغمبر صلی اللہ علیہ وآلہ وسلم کو خدا معین فرمائے اسی طرح یہ بھی ضروری ہے کہ پیغمبر صلی اللہ علیہ وآلہ وسلم کے وصی کو بھی خدا ہی معین کرے اس حقیقت کے سلسلے میں حیات پیغمبر اکرم صلی اللہ علیہ وآلہ وسلم کی تاریخ بہترین گواہ ہے کیونکہ پیغمبر اکرم صلی اللہ علیہ وآلہ وسلم نے چند موقعوں

پر اپنا خلیفہ معین فرمایا ہے ہم یہاں ان میں سے تین
موقعوں کا ذکر کرتے ہیں :

۱. آغاز بعثت میں :

جب پیغمبر اسلام صلی اللہ علیہ وآلہ وسلم کو خدا کی
طرف سے حکم ہوا کہ اپنے قریبی رشتہ داروں کو اس
آیہ کریمہ (وَأَنْذِرْ عَشِيرَتَكَ الْأَقْرَبِينَ) (سورہ شعراء آیت
۲۱۴) کے مطابق آئین توحید کی طرف دعوت دیں، تو
آنحضرت صلی اللہ علیہ وآلہ وسلم نے ان سب کو خطاب
کرتے ہوئے یوں فرمایا "جو بھی اس راستے میں میری
مدد کرے گا ، وہی میرا وصی ، وزیر، اور جانشین
ہوگا" پیغمبر اکرم صلی اللہ علیہ وآلہ وسلم کے الفاظ یہ تھے:

" فَأَيْكُمْ يُوَازِرُنِي فِي هَذَا الْأَمْرِ عَلَى أَنْ يَكُونَ أَخِي وَ
وَزِيرِي وَخَلِيفَتِي وَوَصِيِّي فَيْكُمْ"

تم میں سے کون ہے جو اس کام میں میری مدد کرے
تاکہ وہی تمہارے درمیان میرا بھائی، وزیر، وصی اور
جانشین قرار پائے؟

اس ملکوتی آواز پر صرف اور صرف علی ابن ابی
طالب - نے لبیک کہا اس وقت پیغمبر
اکرم صلی اللہ علیہ وآلہ وسلم نے اپنے رشتہ داروں کی
طرف رخ کرتے ہوئے ارشاد فرمایا:

"ان هذا أخي و وصی و خلیفتی فیکم فاسمعوا له و
أطیعوه" (تاریخ طبری ؛ جلد ۲ ص ۶۳ . ۶۲ اور تاریخ کامل جلد ۲
ص ۴۱- ۴۰ اور مسند احمد جلد ۱ ص ۱۱۱ ، اور شرح نہج البلاغہ
(ابن ابی الحدید) جلد ۱۳ ص ۲۱۲ . ۲۱۰)

بہ تحقیق یہ (علی) تمہارے درمیان میرا بھائی ،
وصی اور جانشین ہے۔ اس کی باتوں کو سنو اور اس
کی پیروی کرو۔

۲. غزوة تبوك ميں

پیغمبر خدا صلی اللہ علیہ وآلہ وسلم نے حضرت علی -

سے فرمایا :

"أما ترضى أن تكون منى بمنزلة هارون من موسى إلا

أنه لانبى بعدى" (۱)

کیا تم اس بات سے خوش نہیں ہو کہ تمہاری نسبت

مجھ سے ویسی ہی ہے جیسی ہارون کو موسیٰ سے تھی

بجز اس کے کہ میرے بعد کوئی پیغمبر نہیں آئے گا۔

یعنی جس طرح ہارون - حضرت موسیٰ - کے بلا

فصل وصی اور جانشین تھے ، اسی طرح تم بھی میرے

خليفة اور جانشین ہو۔

۳. دسویں ہجری میں

رسول خدا صلی اللہ علیہ وآلہ وسلم نے حجة الوداع سے و

اپس لوٹتے وقت غدیر خم کے میدان میں مسلمانوں کی

بہت بڑی تعداد کے درمیان حضرت علی - کو مسلمانوں

اور مومنوں کا ولی معین کیا اور فرمایا:

"مَنْ كُنْتَ مَوْلَاهُ فَهَذَا عَلِيٌّ مَوْلَاهُ" (سیرۃ ابن ہشام جلد ۲ ص ۵۲۰ اور الصواعق المحرقة طبع دوم مصر باب ۹ فصل ۲ ص ۱۲۱).

"جس کا میں سرپرست اور صاحب اختیار تھا اب یہ

علی اس کے مولا اور سرپرست ہیں."

یہاں پر جو اہم اور قابل توجہ نکتہ ہے وہ یہ کہ

پیغمبر اسلام صلی اللہ علیہ وآلہ وسلم نے اپنے خطبے کے

آغاز میں ارشاد فرمایا:

"أَلَسْتُ أُولَىٰ بِكُمْ مِنْ أَنْفُسِكُمْ؟"

"کیا میں تمہارے نفسوں پر تم سے بڑھ کر حق نہیں

رکھتا؟"

اس وقت تمام مسلمانوں نے یک زبان ہو کر

پیغمبر اکرم صلی اللہ علیہ وآلہ وسلم کی تصدیق کی تھی لہذا

یہاں پر یہ کہنا ضروری ہے کہ
 آنحضرت صلی اللہ علیہ وآلہ وسلم کی اس حدیث کی رو سے
 جو برتری اور اختیار تام رسول صلی اللہ علیہ وآلہ وسلم کو
 حاصل تھا وہی برتری و اختیار کامل علی کو حاصل
 ہے۔

اس اعتبار سے یہاں پر یہ نتیجہ نکلتا ہے کہ جس
 طرح آنحضرت صلی اللہ علیہ وآلہ وسلم مومنین پر برتری
 اور فوقیت رکھتے تھے اسی طرح حضرت علی - بھی
 مومنین کے نفسوں پر برتری اور فوقیت رکھتے ہیں اس
 دن حسان بن ثابت نامی شاعر نے غدیر خم کے اس
 تاریخی واقعے کو اپنے اشعار میں اس طرح نظم کیا
 ہے:

بنادیہم یوم الغدیر نبیہم

بخم واسمع بالرسول منادیا

فقال فمن مولاكم و نبيكم ؟
فقالوا ولم يبدوا هناك التعاميا
الهك مولانا و أنت نبينا
ولم تلق مناف الولاية عاصيا
فقال له : قم يا عل فاننى
رضيتك من بعد اماما و هاديا
فمن كنت مولا ف هذا وليه
فكونوا له اتباع صدق مواليا
هناك دعا: اللهم وال وليه
وكن للذ عادى علياً معاديا

(المناقب (خوارزمى مالکى) ص ۸۰ اور تذکرۃ خواص الامہ (سبط
ابن جوزى حنفى) ص ۲۰ اور كفاية الطالب ص ۱۷ (مصنف گنجى
شافعى) وغيره...)

حديث غدیر ، اسلام كى ايسى متواتر (۱) احاديث ميں
سے ايک ہے جس کو شيعه علماء كے علاوہ تقريباً تين
سو ساٹھ سنى علماء نے بهى نقل كيا ہے (۲) يہاں تك كہ
اس حديث كا سلسلہ سند ايک سو دس اصحاب

پیغمبر صلی اللہ علیہ وآلہ وسلم تک پہنچتا ہے اور عالم اسلام کے چھبیس بزرگ علماء نے اس حدیث کے سلسلہ سند کے بارے میں مستقل طور پر کتابیں لکھی ہیں مشہور مسلمان مورخ ابو جعفر طبری نے اس حدیث شریف کے سلسلہ اسناد کو دو بڑی جلدوں میں جمع کیا ہے اس سلسلے میں مزید معلومات کے لئے کتاب "الغدیر" کا مطالعہ کریں۔

(۱) حدیث متواتر: وہ روایت ہے جو ایسے متعدد اور مختلف راویوں سے نقل ہوئی ہو جس میں ذرا بھی جھوٹ کا شائبہ نہ رہ جائے۔ (مترجم)

(۲) بطور نمونہ کتاب "الصواعق المحرقة" (ابن حجر) طبع دوم مصر باب ۹ اور فصل ۲ ص ۱۲۲ کا مطالعہ کریں۔

شیعہ آئمہ

پیغمبر گرامی اسلام صلی اللہ علیہ وآلہ وسلم نے اپنی زندگی ہی میں یہ بات واضح کر دی تھی کہ آپ صلی اللہ علیہ وآلہ وسلم کے بعد بارہ خلیفے ہوں گے اور سب قریش میں سے ہوں گے اور اسلام کی عزت انہیں خلفاء کی مرہون منت ہوگی۔

جابر بن سمرہ کہتے ہیں :

"سمعت رسول الله يقول: لا يزال السلام عزيزاً إلى اثني

عشر خليفةً ثم قال كلمة لا أسمعها فقلت لأبي: ما قال؟

فقال: كلهم من قریش. " (صحیح مسلم جلد ۶ صفحہ ۲ طبع مصر)

میں نے پیغمبر خدا صلی اللہ علیہ وآلہ وسلم کو یہ فرماتے ہوئے سنا کہ اسلام کو بارہ خلفاء کے ذریعہ عزت حاصل ہوگی اور پھر پیغمبر اکرم صلی اللہ علیہ وآلہ وسلم نے کوئی لفظ کہا جسے میں نے نہیں سنا میں نے اپنے والد سے پوچھا کہ پیغمبر اکرم صلی اللہ علیہ وآلہ وسلم نے کیا فرمایا ہے۔ جواب دیا کہ پیغمبر اکرم صلی اللہ علیہ وآلہ وسلم نے فرمایا کہ یہ سب قریش میں سے ہوں گے

اسلام کی تاریخ میں ایسے بارہ خلفاء جو اسلام کی عزت کے محافظ اور نگہبان رہے ہوں ان بارہ اماموں کے علاوہ نہیں ملتے جن کو شیعہ اپنے امام مانتے ہیں کیونکہ جن بارہ خلفاء کا تعارف خود پیغمبر اکرم صلی اللہ علیہ وآلہ وسلم نے کرایا تھا وہی آنحضرت صلی اللہ علیہ وآلہ وسلم کے بلا فصل خلیفہ شمار ہوتے ہیں

اب دیکھنا یہ ہے کہ وہ بارہ افراد کون ہیں؟

اگر ہم ان چار خلفاء سے کہ جن کو اہل سنت خلفاء راشدین کہتے ہیں، چشم پوشی کر لیں تو دوسرے خلفاء میں سے کوئی بھی عزت اسلام کا باعث نہیں تھا جیسا کہ اموی اور عباسی خلفاء کی تاریخ اس بات کی شاہد ہے۔ لیکن شیعوں کے سبھی بارہ ائمہ اپنے اپنے زمانے میں تقویٰ اور پرہیزگاری کے پیکر تھے۔

وہ سب پیغمبر اکرم صلی اللہ علیہ وآلہ وسلم کی سنت کے محافظ تھے نیز وہ سب صحابہ کرام، تابعین اور بعد میں آنے والی نسلوں کی توجہ کا مرکز قرار پائے مورخین نے بھی انکے علم اور ان کی وثاقت کی صاف لفظوں میں گواہی دی ہے۔

ان بارہ اماموں کے اسمائے گرامی درج ذیل ہیں :

- ۱- امام علی ابن ابی طالب -
- ۲- امام حسن بن علی (مجتبیٰ) -
- ۳- امام حسین بن علی -
- ۴- امام علی ابن الحسین (زین العابدین) -
- ۵- امام محمد بن علی (باقر) -
- ۶- امام جعفر بن محمد (صادق) -
- ۷- امام موسیٰ بن جعفر (کاظم) -
- ۸- امام علی بن موسیٰ (رضا) -
- ۹- امام محمد بن علی (تقی) -
- ۱۰- امام علی بن محمد (نقی) -
- ۱۱- امام حسن بن علی (عسکری) -
- ۱۲- امام مهدی (قائم) -

آپ کے سلسلے میں مسلمان محدثین نے پیغمبر اسلام صلی اللہ علیہ وآلہ وسلم سے متواتر احادیث نقل کی ہیں کہ جن میں آپ کو مہدی موعود (جن کا وعدہ کیا گیا ہے) کے نام سے یاد کیا گیا ہے۔

یہ وہ ائمہ معصومین ہیں کہ جنکے اسمائے مبارک پیغمبر صلی اللہ علیہ وآلہ وسلم اسلام نے بیان فرمائے ہیں انکی زندگی سے متعارف ہونے کیلئے درج ذیل کتابوں کا مطالعہ مفید ثابت ہوگا:

۱. تذکرۃ الخواص (تذکرۃ خواص الامم)

۲. کفایۃ الاثر

۳. وفيات الاعيان

۴. اعيان الشيعه (سید محسن امین عاملی) یہ کتاب بقیہ

کتابوں کی نسبت زیادہ جامع ہے۔

مہدی آل محمد علیہ السلام

کچھ امور ایسے ہیں جن کے سلسلے میں تمام آسمانی شریعتیں اتفاق نظر رکھتی ہیں ان میں سے ایک امر عالمی مصلح کا وجود بھی ہے جو کہ آخری زمانہ میں ظہور کرے گا اس سلسلے میں صرف مسلمان نہیں بلکہ یہودی اور عیسائی بھی اس کی آمد کے منتظر ہیں جو پوری دنیا میں عدل و انصاف قائم کریگا اسکے لئے اگر کتاب عہد عتیق اور عہد جدید کا مطالعہ کیا جائے تو حقیقت واضح ہو جائے گی۔

(عہد عتیق : مز امیر داؤد ، مز مور ۹۷ - ۹۶ اور کتاب دانیال نبی باب

۱۲ عہد جدید : انجیل متی باب ۲۴ انجیل مرقوس باب ۱۳ انجیل لوقا

باب ۲۱ (جہاں اس موعود کے بارے میں بیان ہوا ہے جس کے انتظار

میں دنیا ہے)۔

اس سلسلہ میں پیغمبر خدا صلی اللہ علیہ وآلہ وسلم کی حدیث بھی موجود ہے کہ جسے مسلمان محدثین نے نقل کیا ہے چنانچہ فرماتے ہیں :

"لؤلؤم یبق من الدھر إلا یوم لبعث اللہ رجلاً من اهل بیتی یملأها عدلاً کما ملئت جوراً" (صحیح ابی داؤد جلد ۲ ص ۲۰۷ طبع مصر مطبعہ تازیہ ، ینابیع المودۃ ص ۴۳۲ اور کتاب نور الابصار باب ۲ ص ۱۵۴).

اگر زمانے کا صرف ایک ہی دن باقی بچے گا تب بھی خداوند عالم میرے خاندان میں سے ایک فرد کو مبعوث کرے گا جو کہ اس جہان کو اسی طرح سے عدالت سے بھر دے گا جس طرح وہ ظلم و ستم سے بھرا ہوا ہوگا۔

جیسا کہ ہم کہہ چکے ہیں کہ دنیا میں ایک مصلح کے آنے کا عقیدہ تمام آسمانی شریعتوں میں موجود ہے اسی طرح اہل سنت کی صحیح اور مسند کتابوں میں بھی امام

مہدی عج کے بارے میں بہت سی روایتیں نقل ہوئی ہیں اور ان دونوں (شیعہ اور سنی) اسلامی فرقوں کے محدثین اور محققین نے امام زمانہ عج کے بارے میں بہت سی کتابیں تحریر کی ہیں روایات کے اس مجموعے میں انکی وہ خصوصیات اور نشانیاں بیان ہوئی ہیں جو صرف شیعوں کے گیارہویں امام حسن عسکری - کے بلافصل فرزند ہی میں پائی جاتی ہیں (۱)۔

المودۃ باب ۷۶، مناقب میں جابر بن عبداللہ انصاری کی روایت ہے (۲) ان روایات کے مطابق امام مہدی - پیغمبر اکرم صلی اللہ علیہ وآلہ وسلم کے ہم نام ہیں (۴)۔

(۱)

(۲)

(۳)

(جیسے کتاب البیان فی اخبار صاحب الزمان تالیف محمد بن یوسف بن الکنجی الشافعی ہے اور اسی طرح کتاب البرہان فی علامات مہدی آخر الزمان تالیف علی بن حسام الدین جو کہ متقی ہندی کے نام سے مشہور ہیں اور اسی طرح کتاب المہدی والمہدویت تالیف احمد امین مصری ہے البتہ شیعہ علماء نے اس بارے میں بہت سی کتابیں لکھی ہیں جنہیں شمار کرنا آسان کام نہیں ہے جیسے کتاب الملاحم والفتن و صحیح ترمذی، مطبوعہ دہلی ۱۳۴۲، جلد ۲ ص ۴۶ اور مسند احمد مطبوعہ مصر ۱۳۱۳)

یہاں اس نکتے کا ذکر ضروری ہے کہ اس قسم کی طولانی عمر نہ تو علم اور دانش کے خلاف ہے اور نہ ہی منطق وحی سے تضاد رکھتی ہے آج کی علمی دنیا انسانوں کی طبیعی عمر کو بڑھانا چاہ رہی ہے صاحبان علم اور سائنسدانوں کا یہ یقین ہے کہ ہر انسان کے اندر لمبی عمر گزارنے کی صلاحیت پائی جاتی ہے اور

اگر اسے بعض آفتوں اور بیماریوں سے بچالیا جائے تو قوی امکان ہے کہ اس کی عمر بڑھ جائیگی۔

تاریخ نے بھی اپنے دامن میں ایسے افراد کے نام محفوظ کئے ہیں جنہوں نے اس دنیا میں طولانی عمر پائی ہے

قرآن مجید حضرت نوح - کے بارے میں فرماتا ہے:

(فَلَبِثَ فِيهِمْ أَلْفَ سَنَةٍ إِلَّا خَمْسِينَ عَامًا) (سورہ عنکبوت

آیت ۱۴) اور (نوح) اپنی قوم کے درمیان نو سو پچاس سال رہے اور اسی طرح قرآن مجید حضرت یونس - کے بارے میں فرماتا ہے :

(فَلَوْلَا أَنَّهُ كَانَ مِنَ الْمُسَبِّحِينَ لَلَبِثَ فِي بَطْنِهِ إِلَى يَوْمِ

يُبْعَثُونَ) (سورہ صافات آیت ۱۴۴)

پھر اگر وہ تسبیح کرنے والوں میں سے نہ ہوتے تو

روز قیامت تک اسی (مچھلی) کے شکم میں رہتے۔

اسی طرح قرآن مجید اور تمام مسلمانوں کے نظریہ
کے مطابق حضرت خضر - اور حضرت عیسیٰ - ابھی
تک باحیات ہیں اور زندگی گزار رہے ہیں -

صلوات

یہ ایک مسلم اور قطعی بات ہے کہ خود پیغمبر اکرم صلی اللہ علیہ وآلہ وسلم نے مسلمانوں کو درود پڑھنے کا یہ طریقہ سکھایا ہے جس وقت یہ آیت شریفہ:

(إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا) (سورہ احزاب آیت ۵۶) نازل ہوئی تو مسلمانوں نے آنحضرت صلی اللہ علیہ وآلہ وسلم سے پوچھا:

ہم کس طرح درود پڑھیں؟

پیغمبر اکرم صلی اللہ علیہ وآلہ وسلم نے فرمایا: "لا تُصَلُّوا عَلَّ الصَّلَاةِ الْبِتْرَاءِ" مجھ پر ناقص صلوات مت پڑھنا" مسلمانوں نے پھر آنحضرت صلی اللہ علیہ وآلہ وسلم سے سوال کیا: ہم کس طرح درود پڑھیں؟

پیغمبر خدا صلی اللہ علیہ وآلہ وسلم نے فرمایا کہو: اللہم

صلِّ علی محمد و آل محمد. (۱)

اہل بیت % قدر و منزلت کے ایک ایسے عظیم درجہ پر

فائز ہیں جسے امام شافعی نے اپنے ان مشہور شعار

میں قلمبند کیا ہے:

یا اهل بیت رسول الله حبُّكم

فرض من الله في القرآن انزله

كفاكم من عظيم القدر أنكم

مَنْ لَمْ يَصَلِّ عَلَيْكُمْ لِاصْلَاةِ لَهُ (۲)

ترجمہ: اے اہل بیت پیغمبر صلی اللہ علیہ وآلہ وسلم آپ کی

محبت کو خدا نے قرآن میں نازل کر کے واجب قرار

دے دیا ہے۔ آپ کی قدر و منزلت کے لئے بس یہی کافی

ہے کہ جو شخص بھی آپ پر صلوات نہ پڑھے اس کی

نماز ہی نہیں ہوتی۔

(۱) الصواعق المحرقة (ابن حجر) طبع دوم مكتبة القاہرہ مصر باب ۱۱ فصل اول ص ۱۴۶ اور ایسی روایت تفسیر در المنثور جلد ۵ سورہ احزاب کی آیت ۵۶ کے ذیل میں بھی موجود ہے اس روایت کو صاحب تفسیر نے محدثین اور کتب صحاح اور کتب مسانید (جیسے عبدالرزاق ، ابن ابی شیبہ، احمد ، بخاری، مسلم، ابوداؤد ، ترمذی، نسائی ، ابن ماجہ اور ابن مردویہ) سے نقل کیا ہے ۔ مذکورہ راویوں نے کعب ابن عجرہ سے اور انہوں نے رسول خدا صلی اللہ علیہ وآلہ وسلم سے نقل کیا ہے۔

(۲) الصواعق المحرقة (ابن حجر) باب ۱۱ ص ۱۴۸ فصل اول اور کتاب اتحاف (شبراوی) ص ۲۹ اور کتاب مشارق الانوار (حمزاوی مالکی) ص ۸۸ اور کتاب المواہب (زرقانی) اور کتاب الاسعاف (صبان) ص ۱۹۹۔

أشهد أن علياً ول الله

بہتر ہے کہ اس سوال کے جواب میں درج ذیل نکات
کو مدنظر رکھا جائے:

۱۔ تمام شیعہ مجتہدین نے فقہ سے متعلق اپنی

استدلالی یا غیر استدلالی کتابوں میں اس بات کو
صراحت کیساتھ بیان کیا ہے کہ ولایت علی - کی شہادت
اذان اور اقامت کا جزء نہیں ہے اور کسی بھی شخص
کو یہ حق حاصل نہیں ہے کہ وہ ولایت علی کی شہادت
کو اذان اور اقامت کا جزء سمجھ کر زبان پر جاری
کرے۔

۲ - قرآن مجید کی نگاہ میں حضرت علی - ولی خدا

ہیں اور خداوند عالم نے اس آیت میں مومنین پر حضرت علی - کی ولایت کو بیان کیا ہے:

(إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ

الصَّلَاةَ وَيُؤْتُونَ الزَّكَاةَ وَهُمْ رَاكِعُونَ) (سورہ مائدہ آیت: ۵۵)

ایمان والو بس تمہارا ولی اللہ ہے اس کا رسول ہے اور وہ صاحبان ایمان جو نماز قائم کرتے ہیں اور حالت رکوع میں زکوٰۃ دیتے ہیں

اہل سنت کی صحیح اور مسند کتابوں نے بھی اس بات کو صراحت کے ساتھ بیان کیا ہے کہ یہ آیہ شریفہ حضرت علی - کی شان میں اس وقت نازل ہوئی تھی جب آپ نے اپنی انگشتر مبارک حالت رکوع میں فقیر کو عطا کی تھی جب یہ آیت حضرت امیر المومنین - کی

شان میں نازل ہوئی تو شاعر اہل بیت % حسان بن ثابت نے اس واقعے کو اس طرح اپنے اشعار میں ڈھالا تھا:

آپ وہ ہیں کہ جنہوں نے حالت رکوع میں بخشش کی
اے بہترین رکوع کرنے والے آپ پر تمام قوم کی جانیں
نثار ہو جائیں۔

خداوند کریم کی ذات نے آپ کے حق میں بہترین
ولایت نازل کی ہے اور اسے شریعتوں کے خلل ناپذیر
احکام میں بیان کیا ہے۔

اس سلسلے میں کہ یہ آیت حضرت علی - کی شان میں
نازل ہوئی ہے بہت سی کتابیں موجود ہیں لیکن ان تمام
کتابوں کا یہاں تذکرہ ممکن نہیں ہے لیکن پھر بھی ہم ان
میں سے بعض کی طرف اشارہ کرتے ہیں :

۱۔ تفسیر طبری جلد ۶ ص ۱۸۶۔

۲۔ احکام القرآن (تفسیر جصاص) جلد ۲ ص ۵۴۲۔

۳۔ تفسیر البیضاوی جلد ۱ ص ۳۴۵۔

۴۔ تفسیر الدر المنثور جلد ۲ ص ۲۹۳۔

۳۔ پیغمبر گرامی اسلام صلی اللہ علیہ وآلہ وسلم نے

فرمایا:

"إِنَّمَا الْأَعْمَالُ بِالنِّيَّاتِ"

"بے شک اعمال کا دارمدار نیتوں پر ہے!"

اس بنا پر جب "ولایت علی" ان اصولوں میں سے

ایک ہے کہ جنہیں قرآن مجید نے صراحت کے ساتھ

بیان فرمایا ہے، اور دوسری طرف سے اس جملہ (اشہد

ان علیاً ول اللہ) کو اذان کا جزء سمجھ کر نہ کہا جائے

تو پھر ہمارے لئے رسالت

پیغمبر صلی اللہ علیہ وآلہ وسلم کی گواہی کے ہمراہ ولایت

علی کا بھی اعلان کرنے میں کیا حرج ہے؟ یہاں

پرایک نکتہ کا ذکر ضروری ہے اور وہ یہ کہ اگر اذان میں کسی جملے کا اضافہ کرنا مناسب نہیں ہے اور اس کے ذریعہ شیعوں پر اعتراض کیا جاتا ہے تو ذیل میں بیان ہونے والی ان دو باتوں کی کس طرح توجیہ کی جائے گی :

۱۔ معتبر تاریخ گواہ ہے کہ یہ جملہ "حی علی خیر العمل" اذان کا جزء تھا^(۱) لیکن خلیفہ دوم نے اپنی خلافت کے زمانے میں یہ تصور کیا کہ کہیں لوگ اس جملے کو اذان میں سن کر یہ گمان نہ کر بیٹھیں کہ تمام اعمال کے درمیان صرف نماز ہی بہترین عمل ہے اور پھر جہاد پر جانا چھوڑ دیں گے لہذا اس جملے کو اذان سے حذف کر دیا اور پھر

(۱) کتاب کنز العمال، کتاب الصلوة جلد ۴ ص ۲۶۶ طبرانی سے منقول ہے: "کان بلال یؤذن بالصبح فیقول : حی علی خیر العمل." بلال جب اذان صبح دیتے تھے تو کہتے تھے حی علی خیر العمل. اور سنن بیہقی جلد ۱ ص ۴۲۴ اور ص ۴۲۵ اور مؤطا جلد ۱ ص ۹۳ میں بھی یہ بات درج ہے.

اذان اسی حالت پر باقی رہی. (۱)

۲۔ "الصلوة خیر من النوم" یہ جملہ رسول اکرم صلی اللہ علیہ وآلہ وسلم کے زمانے میں اذان کا جزء نہیں تھا بعد میں یہ جملہ اذان میں بڑھا یا گیا ہے (۲)

اسی وجہ سے امام شافعی نے اپنی کتاب "الامم" میں کہا ہے :

"أکره فی الأذان الصلوة خیر من النوم لأن أبا مخدوره لم یذکره" (۳)

اذان میں الصلوة خیر من النوم کہنا مجھے پسند نہیں ہے کیونکہ ابو مخدوره (جو کہ ایک راوی اور محدث

ہیں) نے اس جملے کا (اپنی حدیث میں) ذکر نہیں کیا ہے۔

(۱) کنزالعرفان جلد ۲ ص ۱۵۸ اور کتاب "الصراط المستقیم" وجوابر الاخبار والآثار اور شرح تجرید (قوشچی) ص ۴۸۴ میں ہے کہ: صعد المنبر و قال: أيها الناس ثلاث كنّ على عهد رسول الله أنا أنهى عنهنّ و أحرمتهن و أعاقب عليهن و ه متعة النساء و متعة الحج و حّ على خير العمل."

(۲) كنز العمال ، كتاب الصلوة جلد ۴ ص ۲۷۰

(۳) دلائل الصدق جلد ۳ القسم الثانی ص ۹۷ سے ماخوذ.

اگر شیعہ حق پر ہیں تو وہ اقلیت میں کیوں ہیں؟ اور

دنیا کے اکثر مسلمانوں نے ان کو کیوں نہیں مانا ہے؟

کبھی بھی حق اور باطل کی شناخت ماننے والوں کی

تعداد میں کمی یا زیادتی کے ذریعہ نہیں ہوتی۔ آج اس

دنیا میں مسلمانوں کی تعداد اسلام قبول نہ کرنے والوں

کی بہ نسبت ایک پنجم یا ایک ششم ہے جبکہ مشرق بعید

میں رہنے والوں کی اکثریت ایسے لوگوں کی ہے جو

بت اور گائے کی پوجا کرتے ہیں یا ماورائے طبیعت کا

انکار کرتے ہیں

چین جس کی آبادی ایک ارب سے بھی زیادہ ہے

کیمونیزم کا مرکز ہے اور ہندوستان جس کی آبادی

تقریباً ایک ارب ہے اسکی اکثریت ایسے افراد کی ہے

جو گائے اور بتوں کی پوجا کرتی ہے اسی طرح یہ

ضروری نہیں ہے کہ اکثریت میں ہونا حقانیت کی علامت ہو قرآن مجید نے اکثر و بیشتر اکثریت کی مذمت کی ہے اور بعض اوقات اقلیت کی تعریف کی ہے اس سلسلے میں ہم چند آیات کو بطور نمونہ پیش کرتے ہیں :

۱۔ (وَلَا تَجِدُ أَكْثَرَهُمْ شَاكِرِينَ) (سورہ اعراف آیت ۱۷)

اور تم اکثریت کو شکر گزار نہ پاؤ گے۔

۲۔ (إِنَّ أَوْلِيَاءُهَا لَآ الْمُتَّقُونَ وَلَكِنَّ أَكْثَرَهُمْ لَا يَعْلَمُونَ)

سورہ انفال آیت ۳۴)

اس کے ولی صرف متقی اور پرہیزگار افراد ہیں لیکن

ان کی اکثریت اس سے بھی بے خبر ہے۔

۳۔ (وَقَلِيلٌ مِّنْ عِبَادِيَ الشَّاكِرُونَ) (سورہ سبأ آیت ۱۳)

اور ہمارے بندوں میں شکر گزار بندے بہت کم ہیں

لہذا کبھی بھی حقیقت کے متلاشی انسان کو اپنے آئین کی پیروی کرنے والوں کو اقلیت میں دیکھ کر گھبرانا نہیں چاہیئے اور اسی طرح اگر وہ اکثریت میں ہو جائیں تو فخر و مباہات نہیں کرنا چاہیئے بلکہ بہتر یہ ہے کہ ہر انسان اپنا چراغ عقل روشن کرے اور اس کی روشنی سے بہرہ مند ہو۔

ایک شخص نے حضرت امیر المومنین علی - کی خدمت میں عرض کیا یہ کیسے ممکن ہے کہ جنگ جمل میں آپ کے مخالفین اکثریت پر ہونے کے باوجود باطل پر ہوں؟

امام - نے فرمایا :

"انّ الحق والباطل لا يعرفان بأقدار الرجال اعرف الحق

تعرف أهله اعرف الباطل تعرف أهله - "

حق اور باطل کی پہچان افراد کی تعداد سے نہیں کی جاتی بلکہ تم حق کو پہچان لو خود بخود اہل حق کو بھی پہچان لو گے اور باطل کو پہچان لو تو خود بخود اہل باطل کو بھی پہچان لو گے

ایک مسلمان شخص کیلئے ضروری ہے کہ وہ اس مسئلے کو علمی اور منطقی طریقے سے حل کرے اور اس آیت شریفہ (وَلَا تَقْفُ مَا لَيْسَ لَكَ بِهِ عِلْمٌ) (سورہ اسراء آیت ۳۶) کو چراغ کی مانند اپنے لئے مشعل راہ قرار دے اس سے ہٹ کر اگر دیکھا جائے تو اگرچہ اہل تشیع تعداد میں اہل سنت سے کم ہیں لیکن اگر صحیح طور پر مردم شماری کی جائے تو یہ معلوم ہو جائے گا کہ دنیا بھر کے مسلمانوں میں ایک چوتھائی افراد شیعہ ہیں جو کہ دنیا کے مختلف مسلمان نشین علاقوں میں زندگی بسر کر رہے ہیں (زیادہ وضاحت کیلئے "اعیان

الشیعہ"جلد ۱ بحث ۱۲ اور صفحہ ۱۹۴ کی طرف مراجعہ کیا جائے۔)

واضح رہے کہ ہر دور میں شیعوں کے بڑے بڑے علماء اور مشہور مولفین اور مصنفین رہے ہیں اور یہاں پر یہ بھی واضح کر دینا ضروری ہے کہ اکثر اسلامی علوم کے موجد اور بانی شیعہ ہی تھے جن میں سے چند یہ ہیں :

علم نحو کے موجد ابو الاسود دہلی

علم عروض کے بانی خلیل بن احمد

علم صرف کے موجد معاذ بن مسلم بن ابی سارہ کوفی

علم بلاغت کو فروغ دینے والوں میں سے ایک

ابو عبداللہ بن عمران کاتب خراسانی (مرزبانی) (۱)

شیعہ علماء اور دانشوروں کی کثیر تالیفات (جن کو

شمار کرنا بہت دشوار کام ہے) کی شناخت کے لئے

کتاب (الذریعہ الی تصانیف الشیعہ) کا مطالعہ مفید ثابت

ہوگا۔

(۱) اس بارے میں سید حسن صدر کی کتاب "تاسیس الشیعہ" کا

مطالعہ کریں۔